

য়ং মিজো এসোসিএসননা বাংলাদেশতগী লাঞ্জেসকপা কুকি-চিন রিফুজিশিংদা তেংবাং পীবা হৌরগনি

আইজেল, নভেম্বর ২৫ (এজেন্সি): বাংলাদেশ মিলিটারি কুকি-চিন নেসনল আর্মিগী মথন্তা চরকখিবা ওপরেসনশিংদা থাঙবা ওমদবদগী যুগ্মতংনরিবা লৈবাক ইন্দিয়াগী স্টেট অমা ওইরিবা মিজো রামদা লাঞ্জেসকপা চঙজফম লৌদুনা লৈরিবা ইথনিক কুকি-চিন রিফুজি শিংদা য়ং মিজো এসোসিএসনগী সেক্রেট কন্সিট্রিমা মীওইবগী মীনুশি য়েংলগা তেংবাং পীবাগী থবক চখবা হৌরগনি হয়রি।

মিজোরামগী ওইনা স্বাধীনগী চাওবা সিভিল সোসাইটি ওর্গানাইজেশন অমা ওইরিবা য়ং মিজো এসোসিএসনগী ওইনা হৌজিক হৌজিক মেম্বর লাফ ৫ রোম লৈরি। মেম্বরশিং অসিনা অস্ত্রা শেনফর্মশিং খায়খেনরগা বাংলাদেশতগী লাঞ্জেসকখিবা



কুকি-চিন রিফুজিশিং অসি মতেং পানবা ফিরেপ লৌখিবনি। মিজো রাম স্টেট কেবিনেটনা রিফুজিশিং অদুনা মতম খরগী ওইনা লৈনবা লৈফমশিং পীবা অমদি চান-থকুবা পোংলমশিং তেংবাং পীবা ফিরেপ লৌখিবনা মতুং রাই এন এনসু রিফুজি শিং অসিদা মতং পানবা ফিরেপ

লৌরকখিবনি। যাই এম এগী জেনরেল সেক্রেটরি লালনুনতুং রাঙাচানা ফোণ্ডদোকখিবা, বাংলাদেশী চিতাগোং হিলস ট্রেক্তা মিলিটারি চখখিবা ওপরেসনশিংদা থাঙবা ওমদবদগী মীওই ২৭২ স্টেট অসিদা চঙজফম লৌবা লাকখিবনি। স্টেট

অসিদা চঙজফম লৌরিবা রিফুজি শিং অসি অয়াসুনা চহী লৌরিবা অঙাং ভান্ডনি। মীওই ২৭২ অদুগী মনুংদা পূর্বা অঙাং ১৩৭ য়াওরি। মথোয় হৌজিক হৌজিক লেংতলাই দিষ্টিক্ততা লৈরি। এসোসিএসন অসিনা মথোয়দা পীগদৌরিবা মতেং অসি মফওইনা শেলগী মতেংনি। অহানবগী ওইনা রিফুজিশিং অসিদা লুপা ৫০,০০০ গী তেংবাং পীবা হৌয়ে। মখা তানসু অস্ত্রা মতেং পানবা শেম শাদুনা লে হয়রি।

পনবা য়াবদি কুকি-চিন নেসনল আর্মি বাংলাদেশতগী লৈরিবা মিজো শিংগী ওইবা স্টেট অমা দিমাদ তৌরিবা কুকি-চিন নেসনল ব্রটকী খুলায় শায়বা মখা অমনি। বাংলাদেশ আর্মি অমসুং খুংলায়া পায়বা গ্রুপ অসিগা খুং থোকুবা হৌরকপদগী মীয়াম লাঞ্জেসকখিবনি।



দিষ্টিক্ত এডমিনিস্ট্রেশন ফেজেলনা শিদ্দনা সেনভোন ভিলেজনা পাণ্ডথোকখিবা ৫ রকশুবা হিল লিডর্স দে অমসুং মীয়ামগী নুমেংকা মরী লৈননা স্কুল ন্যুট্রিশন গার্ডেন অমা হাঙদোকখিবা

পেট্রোলিয়ম ট্রান্সপোর্টেশিং অশোয় অঙাম থোকহল্লোই হায়না থাজবা পীখ্রে



শিল্লোং, নভেম্বর ২৫ (এজেন্সি): হৌখিবা লৈবাক পোকপাটা নুমিত্তা অসাম অমসুং মেঘলায়া স্টেট অনীগী মরক্তা থোকখিবা পামদবা ঘৌদোক অমদা মেঘলায়াগী মীওই ৫ অমদি অসামগী ফোরেট গার্দ অমা শিননুতুং মতুং উমৈখগী শরক্তা উংখেনবা য়াবগী চাং হেনগেলকখিবা অমদি মেঘলায়া ফাওদুনা চংলিবা অসামগী নম্বর থাবা গাড়িশিংদা এটেক চখবা হৌখিবা মতুং স্টেট অসি ফাওদুনা চংলিবা পেট্রোলিয়ম ট্রান্সপোর্টেশিংদা অশোয় অঙাম অমত্তা থোকহল্লোই হায়না মেঘলায়া গার্ডনেন্টনা থাজবা পীখ্রে।

মেঘলায়াগী দিরেক্টর ওফ ফুড সিভিল সপ্লাইস এন্ড কন্সার্বেশন প্রভিন্স বজ্জিনা ফোণ্ডদোকখিবগী মতুংইয়া, অসাম পেট্রোলিয়ম মজ দূর যুনিয়নদা হিরম অসিগী মতাংদা অস্ত্রা চেবোলা পীদুনা খঙহনুয়ে। অসামদগী স্টেট অসিদা থাউ থাবা লাক্সিবা পেট্রোলিয়ম ট্রান্সপোর্ট

অমত্তা অশোয় অঙাম থোকহল্লোই। মসি গভর্নমেন্টকী ওইবা ফিরেপনি। মরম অদুনা স্টেট অসিদা থাউ থাবা লাকপদা অকিবা পোক্তিঙাই ওইদে হয়রি। অমরোমদা মুক্কা ফায়রিংগী ঘৌদোক্তা মীওই ৬ শিহনুতুং মেঘলায়াদা থাউ থাবা চংলুবা ট্রাক ড্রাইভরশিংদা মশক খঙদবা মীওই খরনা অকি অখঙ পীবাগী ষ্টারক চখবা হৌখিবা মতুং পেট্রোলিয়ম ট্রান্সপোর্টেশিংদা থাউ থাবা লেপু বা ফিরেপ লৌখিবনি। মসিগা মরী লৈননা দিষ্টিক্ত দি সীশিংনসু পেট্রোলিয়ম ট্রান্সপোর্টেশিংগী ওইনা চখোক চংশিন তৌবদা অকায়া থোকহন্দনবা মরী লৈনবা এস পিশিংদা খঙহনখিবগা লেয়ননা কেশিন থৌরাংগী থবক পায়খেনবা খঙহনখিবনি। অমদি পেট্রোলিয়ম টেক্সর খুদিমক সিক্যুরিটিনা ঙাক শেদ্দনা চংহনবসু মরী লৈনবশিংদা খঙহনুয়ে হয়রি।

অনসং হিরোশিংবু নীংশিংদুনা লৈবাক অসিগী অনৌবা পুরারী অমা ইনবা হোংনরি : মোদি

গুরাহাটি, নভেম্বর ২৫ (এজেন্সি): লৈবাক অসিনা হান্দগী তৌদুনা লাকখিবা অশোয়বা থবকশিং মোক্কা বা হোংনরকপগী শরক্ত অমা ওইনা মরোবাক্কীদক কথোকপগা লেয়ননা থবক তৌরহা অদুবু মথোয়গী মমিহদি ওসি ফাওবদা কনাগুদা অমত্তা নীংশিংবিত্তবা কয়া অদুবু নীংশিংদুনা লৈবাক অসিগী অনৌবা পুরারী অমা ইনবা হোংনরি হায়না প্রাইম মিনিষ্টর নরেন্দ্র মোদিনা ফোণ্ডদোকখি।

রাফম অসি ওসি ন্যু দেস্কিনা পাণ্ডথোকখিবা লচিং বরফকানগী ৪০০ শুবা মপোক কুমুওন যৌরমগা মরী লৈননা প্রাইম মিনিষ্টর নরেন্দ্র মোদিনা ফোণ্ডদোকখিবনি। মহাক্সা মখা তানা ফোণ্ডদোকখিবা, হান্না লৈরহা লৈবাক অসিগী পুরারীদা অয়াসুনা লৈবাক অসিনা অতোপ্পা

লৈবাক্কী মখা পোয়া য়ায়া বানা লৈরমখিবা অদুগী মতাংদা নৈনরি। অদুবু মতুং তারকপদি লৈবাক অসিগী মীয়ামা মীনাই ওইনা লৈরহা অদুবক নৈনবা নংত্রগা নীংশিংবগী মতুং লৈবাক অসিগী থৌনা ফরবা মীওই কয়া অদুবু নীংশিংবদা হোংনগদবনি। কোলোনিয়াল ইরাদগী হৌরগা ইরকখিবা লৈবাক অসিগী পুরারীদা মপুঙ ফাদবা কয়া লৈরি। মদুনা মরম ওইরগা লৈবাক্কীদক থরায় কংত্রবা হেরো কয়া ঐথোয়না নীংশিংদা লৈরকখিবনি। অদুবু হৌজিক্তি মদুগী মতম হেনুয়ে। ওসি মীয়ামা ইকায়খন্ন বা উংলিবা লচিং বরফকান অসামগী ওইনা মমিং লৈবা মীওই অমখক্তা নন্তনা লৈবাক অসিদা নীংখৌগী শুপ্রম শাসন লোয়শিবা হোংনবদা অটৌবা ঘৌদাং লৌরমখি হয়রি।

খৃষ্টমাস অমসুং ন্যু য়রদা ফায়রক্রেসকরশিং শিজিন্নবদা অখিংবা থমশ্বে

আইজেল, নভেম্বর ২৫ (এজেন্সি): চহী অসিগী ওইনা লাক্সিবা খৃষ্টমাস অমদি ন্যু য়রগী হরাও কুন্স্টমশিংদা মন্তল অমত্তগী ফায়রক্রেসকর শিজিন্নবা য়ারোই হায়না মিজোরাম গভর্নমেন্টনা লাউথোকখিবা লেয়ননা মরী লৈনবা দিষ্টিক্ত এস পিশিংদা ফায়রক্রেসকর অমদি পাইরোটেক্টিক মেটেরিয়েল য়োনবা দুকানশিং খঙদোক্তুনা ফাগৎনবা খঙহনুয়ে হয়রি।

হরাও কুন্স্টগী মতমদা

ফায়রক্রেসকর অমদি পাইরোটেক্টিক মেটেরিয়েল কয়া শিজিন্নবনা মরম ওইরগা এয়র পোল্লুসন থোকহল্লি হায়বগীদক হৌখিবা দিরাঙ্গী কুন্স্টমস স্টেট অসিদা অখিংবা থমখিবনি। চপ মান্না লাক্সিবা খৃষ্টমাস অমসুং ন্যু য়রগী ওইনসু ফায়রক্রেসকরশিং শিজিন্নবদা অখিংবা থম্বা ফিরেপ লৌখিবনি। অমরোমদা পুলিসনা ফায়রক্রেসকর য়োনবা দুকানশিং মশক খঙদোকপগী থবক হৌয়ে হয়রি।

সিক্যুরিটীগী অকনবা কেশিন থৌরাং লৌখনবা তকশিনশ্বে

শিল্লোং, নভেম্বর ২৫ (এজেন্সি): অসামগী উ পূবা গাড়ি অমা মেঘলায়াগী মনুং চান্না লৈবা মুক্কা ভিলেজদা মীয়ামা খামখিবা অদুগা মরী লৈননা অসাম পুলিসনা চখখিবা কা হেনবা থৌওংনা মীওই ৬ শিহনুতুং মতুং উমৈখগী শরক্তশিংদা পামদবা ঘৌদোকশিং থোককপা য়াবগী ওইথোকপা লৈবনা মরম ওইরগা লোয়াবা ওমৈখগী শরক্তশিংদা সিক্যুরিটীগী থবক থৌরম হেনা কনখংহনবা ওল অসাম ইন্সপেক্টর যুনিয়ন অমসুং খাসি ইন্সপেক্টর যুনিয়ন অনীগী মায়কৈদগী মরী লৈনবশিংদা তকশিল্লকি।

মহৈরায় লপ অনী অসিনা ফোণ্ডদোকখিবগী মতুংইয়া স্টেট অনীমক্কী লেঙাকশিংনা ওমৈখগী শরক্তা লৈরিবা মীওইশিংদা অসিগুদা মখলগী পামদবা ঘৌদোকশিং অমুক হান্না থোকহল্লোই হায়বগী থাজবা পীগদবনি অমদি মীয়ামগা হকখেননা বারী শাদুনা অমগা অমগা য়েংখিনরকপদগী থিংহৌনবা হোংনগদবনি। মসি নংত্রবদি পামদবা ঘৌদোক হেনা থোকপা য়াই হয়রি।

মুক্কা ফায়রিংগী থৌদোক সী বি আইদা থিজিলহনবদা সেন্টরনা অয়াবা পীরকশ্বে

শিল্লোং, নভেম্বর ২৫ (এজেন্সি): অসাম অমসুং মেঘলায়া স্টেট অনীগী লোয়াবা শরক্তা থোকখিবা মুক্কা ফায়রিংগী থৌদোক লৈবাক অসিগী ইনভেস্টিগেটিং এজেন্সি অমা ওইরিবা সী বি আইদা থিংগহনবদা সেন্টরনা অয়াবা পীরকৈ হয়রি।

মীওই ৬ শিহনুতুং লাইবক থিবা থৌদোক অসিগী মরী লৈননা মিনিষ্ট্রি ওফ হোম এফেইসনা অসাম পুলিসনা নোংমৈ কাপখিবগী থৌদোক অসি সী বি আইদা থিংগহনগনি হায়না ওয়াং নুমিদাংরাইম ফোণ্ডদোকখিবনি।

থৌদোক অসিগী মতাংদা মেঘলায়াগী চীফ মিনিষ্টর কোনরাদ সংমানা ওয়াং যুনিয়ন হোম মিনিষ্টর অমিত শাহগা উদুনা অহেনবা মীংয়েং চংবীনবা তকশিনখিবগা লেয়ননা মুক্কা ফায়রিংগী কেস অসি সী বি আইদা শিননবা তকশিনখিবনি। মেঘলায়া গভর্নমেন্টনা নন্তনা অসাম গভর্নমেন্টকী মায়কৈদগীসু থৌদোক অসিগী মতাংদা সী বি আইদা থিজিলহনগনি হায়না ফোণ্ডদোক্তুনা লাকখিবনি।




যুনিয়ন হোম মিনিষ্টরনা অসাম পুলিসনা নোংমৈ কাপখিবগী থৌদোক অদু সী বি আইদা থিজিলহনগনি হায়বগী থাজবা পীরকৈ হায়না চীফ মিনিষ্টর কোনরাদ সংমানা মীয়ামদা লাউথোকপা মতুং ইকান কান্দনা পুং খরা লৈরগা মিনিষ্ট্রি ওফ হোম এফেইসতগী কেস অসি সী বি আইদা শিমাং হায়না লাউথোকখিবনি। অসাম পুলিসনা নোংমৈ কাপগী থৌদোক্তা মীওই ৬ শিহনখিবগী থেদোক অসি সী

বি আইদা শিদ্দনা থিজিলহল্লগনি হায়না সেন্টরনা ফোণ্ডদোকখিবা অদুবু মেঘলায়াগী মীয়ামা অপেনবা ফোণ্ডদোক রকপগা য়োননা চেমারিবা পুলিস পর্সনেলশিংগী মথক্তা চপ চাবা এজ্ঞন লৌখংকদবনি হয়রি।

পনবা য়াবদি হৌখিবা লৈবাকপোকপা নুমিত্তা মেঘলায়াগী ওমৈখ শরক্তা লৈবা মুক্কা অসাম পুলিসনা নোংমৈ কাপগী থৌদোক্তা মীওই ৬ শিখিবনি।

CROSSWORD-3713



- | | |
|----------------------------------|--------------------------------|
| ACROSS | DOWN |
| 7 Suitable (11) | 1 Impetuous (4) |
| 8 Small crustacean (6) | 2 Short fast race (6) |
| 9 Garden hedge plant (6) | 3 Non-commissioned officer (8) |
| 10 Be unsteady on one's feet (6) | 4 Let fall (4) |
| 12 Heavenly spirits (6) | 5 Manufacturing (6) |
| 13 Dolt (3) | 6 Wake-up signal (8) |
| 14 Motor fuel (6) | 11 Eastern (8) |
| 16 More courageous (6) | 12 Fire-resistant mineral (8) |
| 18 Patron saint of Scotland (6) | 15 Layers (6) |
| 20 Frightened (6) | 17 Astounded (6) |
| 22 Star-gazers (11) | 19 Timber (4) |
| | 21 Gaelic (4) |



SOLUTION ON NEXT ISSUE

HUEIYEN SUDOKU

| | | | | | | | | | |
|---|---|---|---|---|---|---|---|--|---|
| | | | | 6 | 1 | 2 | | | |
| | | | 9 | 3 | | 6 | | | |
| | | | | | 1 | 8 | | | 3 |
| | 6 | | | | 1 | 3 | | | 8 |
| 5 | | | | | | | | | 4 |
| 7 | 2 | | | 9 | | | 1 | | |
| 6 | | 5 | 4 | | | | | | |
| | | 9 | | | 6 | 7 | | | |
| | 4 | 7 | 5 | | | | | | |

| | | | | | | | | |
|---|---|---|---|---|---|---|---|---|
| 8 | 6 | 2 | 4 | 3 | 5 | 9 | 1 | 7 |
| 3 | 9 | 4 | 1 | 2 | 7 | 8 | 5 | 6 |
| 5 | 7 | 1 | 9 | 8 | 6 | 4 | 2 | 3 |
| 2 | 5 | 6 | 3 | 1 | 4 | 7 | 9 | 8 |
| 7 | 3 | 9 | 8 | 6 | 2 | 1 | 4 | 5 |
| 1 | 4 | 8 | 5 | 7 | 9 | 3 | 6 | 2 |
| 6 | 1 | 7 | 2 | 9 | 3 | 5 | 8 | 4 |
| 4 | 8 | 3 | 6 | 5 | 1 | 2 | 7 | 9 |
| 9 | 2 | 5 | 7 | 4 | 8 | 6 | 3 | 1 |

